

දකුණු පළාත් අධ්‍යාපන දෙපාර්තමේන්තුව

අර්ධ වාර්ෂික පරීක්ෂණය - 2019

10 ශ්‍රේණිය

ව්‍යාපාර හා ගිණුම්කරණ අධ්‍යයනය - I

නම/විභාග අංකය :-

කාලය : පැය 03 යි.

- සියලු ම ප්‍රශ්නවලට පිළිතුරු සපයන්න.
- අංක 01 සිට 40 තෙක් ප්‍රශ්නවලදී (1), (2), (3), (4) පිළිතුරුවලින් නිවැරදි හෝ වඩාත් ගැලපෙන හෝ පිළිතුර තෝරන්න.
- දී ඇති පිළිතුරු පත්‍රයේ එක් එක් ප්‍රශ්නය සඳහා දී ඇති කව අතුරෙන් ඔබ තෝරාගත් පිළිතුරෙහි අංකයට සැසඳෙන කවය තුළ (x) ලකුණු යොදන්න.

01. ව්‍යාපාරයක් යනු,
1. ලාභ ඉපයීමේ අපේක්ෂාවෙන් පමණක් කරනු ලබන ඕනෑම කටයුත්තකි.
 2. මිනිස් අවශ්‍යතා සපුරාලීමට අවශ්‍ය භාණ්ඩ හෝ සේවා නිෂ්පාදනය කිරීම හෝ සැපයීම ආශ්‍රිත ආර්ථික කටයුත්තකි.
 3. සමාජ සුභසාධනය අපේක්ෂාවෙන් කරනු ලබන ඕනෑම කාර්යයකි.
 4. මිනිස් අවශ්‍යතා සපුරාලීමට අවශ්‍ය භාණ්ඩ නිෂ්පාදනය කරනු ලබන ඕනෑම කටයුත්තකි.
02. පහත සඳහන් දෑ අතුරින් වුවමනාවක් ලෙස සලකනු ලබන්නේ කුමක් ද?
- | | | | |
|---------|--------------|---------|------------|
| 1. ආහාර | 2. අධ්‍යාපනය | 3. ආහරණ | 4. ආරක්ෂාව |
|---------|--------------|---------|------------|
03. මූලික නිෂ්පාදන සාධක පමණක් ඇතුළත් පිළිතුර තෝරන්න.
- | | |
|---|--|
| 1. භූමිය, ශ්‍රමය, ප්‍රාග්ධනය, ව්‍යවසායකත්වය | 2. භූමිය, ශ්‍රමය, අමුද්‍රව්‍ය, ව්‍යවසායකත්වය |
| 3. අමුද්‍රව්‍ය, ගොඩනැගිලි, ශ්‍රමය, ප්‍රාග්ධනය | 4. භූමිය, ශ්‍රමය, ගොඩනැගිලි, ප්‍රාග්ධනය |
04. පහත දැක්වෙන්නේ ව්‍යාපාර පරිසර සාධක කීපයකි.
- | | | | |
|---------------|-----------------|------------|---------------|
| A අයිතිකරුවන් | B ගනුදෙනුකරුවන් | C සේවකයින් | D කළමනාකරුවන් |
|---------------|-----------------|------------|---------------|
- ඉහත සාධක අතුරින් අභ්‍යන්තර පරිසර සාධක වන්නේ,
- | | | | |
|------------|------------|----------|------------|
| 1. A, B, C | 2. A, B, D | 3. B,C,D | 4. A, C, D |
|------------|------------|----------|------------|
05. පහත දැක්වෙන ව්‍යාපාර ආයතන අතරින් භාණ්ඩ නිෂ්පාදනය කිරීමේ නිරත ව්‍යාපාර ආයතනය වන්නේ,
- | | |
|--------------------------|---------------------------|
| 1. "සුරක්ෂා" රක්ෂණ ආයතනය | 2. සිංහ ලී බඩු නිෂ්පාදන |
| 3. නිරෝගා වෛද්‍ය සේවය | 4. තක්ෂිලා අධ්‍යාපන ආයතනය |
06. පහත X තීරුවේ ව්‍යාපාර ඇල්මැති පාර්ශවයන් කීපයක් ද, Y තීරුවේ ඇල්මැති පාර්ශව ඉටුකර ගැනීමට අපේක්ෂිත අරමුණු සඳහා නිදසුන් කීපයක් ද දැක්වේ.
- | | |
|-----------------|----------------------------------|
| X | Y |
| 1. අයිතිකරුවෝ | A සාධාරණ වැටුප් ලබා ගැනීම. |
| 2. සේවකයෝ | B බදු ආදායම් නිසි ලෙස ලබා ගැනීම. |
| 3. ගනුදෙනුකරුවෝ | C ආයෝජනයේ සුරක්ෂිත බව. |
| 4. රජය | D ගුණාත්මක නිෂ්පාදන ලබා ගැනීම. |
- X තීරුවේ ඇල්මැති පාර්ශව ද, Y තීරුවේ අරමුණු සමඟ අනුපිළිවෙලින් ගැලපූ විට ලැබෙන පිළිතුර වන්නේ,
- | | | | |
|---------------|---------------|---------------|---------------|
| 1. C, A, B, D | 2. B, A, C, D | 3. C, A, D, B | 4. D, C, A, B |
|---------------|---------------|---------------|---------------|
07. මැටි ගඩොල් නිෂ්පාදන ආයතනයක් ප්‍රයෝජනයට ගන්නා පස් හා 'සේවකයින්' අයත්වන නිෂ්පාදන සාධක දෙක පිළිවෙලින් දැක්වෙන පිළිතුර කුමක් ද?
- | | | | |
|-------------------|------------------------------|----------------------|-----------------------|
| 1. භූමිය, ශ්‍රමය, | 2. ප්‍රාග්ධනය, ව්‍යවසායකත්වය | 3. භූමිය, ප්‍රාග්ධනය | 4. ප්‍රාග්ධනය, ශ්‍රමය |
|-------------------|------------------------------|----------------------|-----------------------|
08. අවශ්‍යතා හා වුවමනා සම්බන්ධයෙන් වන නිවැරදි ප්‍රකාශය තෝරන්න.
1. අවශ්‍යතා අසීමිත වන අතර වුවමනා සීමිත වේ.
 2. අවශ්‍යතා සීමිත වන අතර වුවමනා අසීමිත වේ.
 3. අවශ්‍යතා විවිධ වන අතර වුවමනා පොදුවේ.
 4. අවශ්‍යතා නිර්මාණය කළ හැකි අතර වුවමනා නිර්මාණය කළ නොහැක.

09. රජය විසින් ආර්ථික කටයුතු මෙහෙයවීමේදී අයවැය ප්‍රතිපත්ති ක්‍රියාවට නැංවීම සිදු කරයි.
1. නෛතික පරිසරය
 2. තාක්ෂණ පරිසරය
 3. ආර්ථික පරිසරය
 4. දේශපාලන පරිසරය
10. බාහිර පරිසර සාධක පමණක් ඇතුළත් පිළිතුර තෝරන්න.
1. ගනුදෙනුකරුවෝ, සැපයුම්කරුවෝ, ආර්ථික පරිසරය, නෛතික පරිසරය
 2. ගනුදෙනුකරුවෝ, අයිතිකරුවෝ, ගෝලීය පරිසරය, තරගකරුවෝ
 3. කළමනාකරුවෝ, සේවකයෝ, දේශපාලන පරිසරය, සැපයුම්කරුවෝ
 4. සේවකයෝ, ගනුදෙනුකරුවෝ, සැපයුම්කරුවෝ, තරගකරුවෝ
11. අතීතයේදී පොත්වල තැබූ සටහන් වර්තමානයේ පරිගණක හා තොරතුරු පද්ධති භාවිත කරමින් පවත්වාගෙන යාම අයත් වන්නේ,
1. ආර්ථික පරිසරයයි.
 2. දේශපාලන පරිසරයයි.
 3. තාක්ෂණික පරිසරයයි.
 4. නෛතික පරිසරයයි.
12. උද්ධමනය යනුවෙන් අදහස් කරන්නේ,
1. රටක පොදු මට්ටම අඛණ්ඩව ඉහළ යාමයි
 2. රටක පොදු මිල මට්ටම අඛණ්ඩව ඉහළ යාමයි.
 3. මුදලට ගත හැකි භාණ්ඩ හා සේවා ප්‍රමාණය පහළ යාමයි.
 4. රටක පොදු මිල මට්ටම නිතරම ඉහළ පහළ යාමයි.
13. “වර්තමානයේ දේශසීමා හා වෙනත් සම්බාධකවලින් තොරව ලෝකයේ රටවල් අතර ව්‍යාපාර කටයුතු නිදහසේ කිරීමට හැකියාව ලැබී ඇත.” මෙය අයත්වන පරිසර සාධකය කුමක් ද?
1. ආර්ථික පරිසරය
 2. දේශපාලන පරිසරය
 3. නෛතික පරිසරය
 4. ගෝලීය පරිසරය
14. ව්‍යාපාරයකට පිළිගත් සන්නම් නාමයක් තිබීම එම ව්‍යාපාරයට,
1. ශක්තියෙකි
 2. දුර්වලතාවයෙකි
 3. අවස්ථාවකි.
 - 4 තර්ජනයකි.
15. ව්‍යාපාරයක අභ්‍යන්තර පරිසරය අධ්‍යයනය කිරීමෙන් 1. හඳුනාගත හැකි අතර බාහිර පරිසරය අධ්‍යයනය කිරීමෙන් 2. හඳුනාගත හැකි ය.
- ඉහත ප්‍රකාශයේ 1 හා 2 යන ස්ථානවලට අදාළ නිවැරදි යෙදුම් පිළිවෙලින් දක්වන පිළිතුර තෝරන්න.
1. ශක්තීන් හා අවස්ථා, දුර්වලතා හා තර්ජන
 2. ශක්තීන් හා දුර්වලතා, අවස්ථා හා තර්ජන
 3. අවස්ථා හා තර්ජන, ශක්තීන් හා දුර්වලතා
 4. අවස්ථා හා දුර්වලතා, ශක්තීන් හා තර්ජන
16. පෞද්ගලික අංශය හා පොදු අංශය ලෙස ව්‍යාපාර වර්ග කර දක්වන නිර්ණායකය කුමක් ද?
1. පරිමාණය අනුව
 2. හිමිකාරිත්වය අනුව
 3. ව්‍යාපාර ස්වභාවය
 4. අරමුණ අනුව
17. පහසුවෙන් ආරම්භ කළ හැකි ස්වාධීන තීරණ ගැනීමට හැකියාවක් පවතින ව්‍යාපාර සංවිධාන ක්‍රමය කුමක් ද?
1. ඒක පුද්ගල ව්‍යාපාර
 2. හවුල් ව්‍යාපාර
 3. සංස්ථාපිත ව්‍යාපාර
 4. සමුපකාර සමිති.
18. ඒක පුද්ගල ව්‍යාපාරයකට සාපේක්ෂව හවුල් ව්‍යාපාර සංවිධාන ක්‍රමයේ දක්නට ඇති වාසියක් වන්නේ,
1. පහසුවෙන් ආරම්භ කළ හැකි වීම.
 2. අඛණ්ඩ පැවැත්මක් නොතිබීම
 3. වැඩි ප්‍රාග්ධනයක් රැස්කළ හැකි වීම
 4. නීතිමය බලපෑම් අඩු වීම
19. සංස්ථාපිත සමාගම්වල දක්නට ඇති අවාසියකි.
1. වගකීම් සීමාසහිත වීම.
 2. අඛණ්ඩ පැවැත්මක් නොතිබීම.
 3. නෛතික පුද්ගලත්වයක් තිබීම.
 4. නීතිමය විධිවිධාන අධික වීම.
20. රජය විසින් පත්කෙරෙන අධ්‍යක්ෂ මණ්ඩලයක් මගින් පාලනය වන විශේෂ හෝ පොදු පනතක් මගින් ආරම්භ කෙරෙන ව්‍යාපාර සංවිධාන වර්ගය කුමක් ද?
1. සංස්ථාපිත සමාගම්
 2. රාජ්‍ය දෙපාර්තමේන්තු
 3. රාජ්‍ය සංස්ථා
 4. සමුපකාර ව්‍යාපාර

21. ගනුදෙනුවක් ලෙස හඳුන්වන්නේ,
 1. ව්‍යාපාරයක් සතු සම්පත් විවිධ පාර්ශව සමඟ හුවමාරු කර ගැනීම ය.
 2. ව්‍යාපාරයක් සතු භාණ්ඩ අත්පිට මුදලට විකිණීම ය.
 3. ව්‍යාපාරයක සියලු වියදම් මුදලින් ගෙවීම ය.
 4. ව්‍යාපාරයට අවශ්‍ය භාණ්ඩ තොග මිලට ගැනීම.
22. ව්‍යාපාර ආයතනයක විවිධ වත්කම් වර්ග දැකිය හැකි වේ. ඒ අනුව ජංගම වත්කම් ලෙස සැලකිය හැක්කේ,
 1. ඉඩම්, යන්ත්‍ර හා ණයගැතියෝ
 2. බඩුතොගය, ණයගැතියෝ හා මුදල් ශේෂය
 3. මෝටර් රථ, බඩු තොගය හා ණය ගැතියෝ
 4. ඉඩම්, මෝටර් රථ හා ණය ගැතියෝ
23. අතීත ගනුදෙනුවක හෝ සිදුවීමක ප්‍රතිඵලයක් ලෙස ඇති වන ව්‍යාපාරය විසින් ගෙවිය යුතු අගය හැඳින්වෙන්නේ,
 1. වත්කම් ලෙසය. 2. ආදායම් ලෙසය. 3. වියදම් ලෙසය. 4. වගකීම් ලෙස ය.
24. ව්‍යාපාරයකට බැංකුවකින් ලබාගන්නා දිගුකාලීන ණය අයත් වන්නේ,
 1. ජංගම වත්කම් වලට ය. 2. ජංගම නොවන වගකීම් වලට ය.
 3. ජංගම වගකීම් වලට ය. 4. ජංගම නොවන වත්කම්වලට ය.
25. ව්‍යාපාරයක අයිතිකරුවන්ගේ හිමිකම අඩුවීමට බලපාන අයිතම වන්නේ,
 1. ගැනිලි හා වියදම් ය. 2. ගැනිලි හා ආදායම් ය.
 3. ආදායම් හා වියදම් ය. 4. ආදායම් හා අමතර ප්‍රාග්ධනය යෙදීම.
26. 'වැඩිවීම බැර, අඩුවීම හර' යන ද්විත්ව සටහන් මූලධර්මය නිරූපණය වන ගිණුම වන්නේ,
 1. මුදල් ගිණුම ය. 2. ගැනුම් ගිණුම ය. 3. ප්‍රාග්ධන ගිණුමය. 4. රක්ෂණ ගාස්තු ගිණුම.
27. පහත X තීරුවේ ගිණුම් වර්ග ද Y තීරුවේ ලෙජර් ගිණුම් කීපයකක් ද දැක්වේ.

X	Y
1. වත්කම් ගිණුම්	A රක්ෂණ ගාස්තු ගිණුම
2. වගකීම් ගිණුම	B විකුණුම් ගිණුම
3. ආදායම් ගිණුම	C බඩුතොග ගිණුම
4. වියදම් ගිණුම	D උපචිත වියදම් ගිණුම

 "X" තීරුවේ සඳහන් ගිණුම් වර්ග Y තීරුවේ සඳහන් ලෙජර් ගිණුම් සමඟ අනුපිළිවෙලින් ගැලපූ විට ලැබෙන නිවැරදි පිළිතුර වන්නේ,
 1. B, C, D හා A ය. 2. C, D, B හා A ය. 3. C, B, A හා D ය. 4. D, C, B හා A ය.
28. ව්‍යාපාරයේ රු. 5000 ක් වූ විදුලිය ගාස්තු මුදලින් ගෙවීම සටහන් කිරීමට අදාළ මූලාශ්‍ර ලේඛණය හා මූලික පොත පිළිවෙලින් දැක්වෙන පිළිතුර තෝරන්න.
 1. ගෙවීම් වවුචරය, මුදල්පොත 2. මුදල් පොත, ගෙවීම් වවුචරය
 3. ජ්‍යෙෂ්ඨ වවුචරය, මුදල් පොත 4. ගෙවීම් වවුචරය, සුළු මුදල් පොත
29. ජ්‍යෙෂ්ඨ වවුචරය භාවිතයට ගන්නා මූලික සටහන් පොත වන්නේ,
 1. මුදල් පොත 2. ගැනුම් ජ'නලය 3. විකුණුම් ජ'නලය 4. පොදු ජ'නලය
30. පහත සඳහන් ගනුදෙනු අතුරින් හිමිකම වැඩිවීමට බලපාන ගනුදෙනුවක් වන්නේ,
 1. රු 5000 ක් වටිනා උපකරණ මිලට ගැනීම 2. රු. 2500 ක් රක්ෂණ ගාස්තු ගෙවීම
 3. අයිතිකරු රු. 7000 ක අතිරේක ප්‍රාග්ධනය යෙදීම 4. රු. 2000ක් ණය සඳහා පොලී ගෙවීම
31. පහත දැක්වෙන්නේ ව්‍යාපාරයක සිදු වූ ගනුදෙනුවකි.
 "රු 20,00000/= ක යන්ත්‍ර උපකරණ අත්පිට මුදලට ගැනීම" මෙම ගනුදෙනුව නිසා ව්‍යාපාරයේ
 1. වගකීම් පමණක් වෙනස් වේ. 2. වත්කම් හා වගකීම් පමණක් වෙනස් වේ.
 3. වත්කම්, වගකීම් හා හිමිකම් යන සියල්ල වෙනස් වේ. 4. වත්කම් පමණක් වෙනස් වේ.
32. ව්‍යාපාරයක ලෙජරයේ දැක්වෙන විදුලිය ගාස්තු 1 ගිණුමක් වන අතර, ප්‍රාග්ධන ගිණුම 2 ගිණුම වේ.
 ඉහත ප්‍රකාශයේ 1 හා 2 යන ස්ථානවලට අදාළ නිවැරදි යෙදුම් පිළිවෙලින් දැක්වෙන පිළිතුර තෝරන්න.
 1. ආදායම්, හිමිකම් 2. වියදම්, හිමිකම් 3. වගකීම්, ආදායම් 4. වියදම්, වත්කම්

33. ගනුදෙනුවක් ගිණුම්කරන සමීකරණයට බලපාන ආකාරය පහත දැක්වේ.
 වත්කම් (රු) = අයිතිකරුගේ හිමිකම (රු) + වගකීම් (රු)
 - 125000 = - 125000
 ඉහත ගිණුම්කරණ සමීකරණයේ සටහන් කර ඇති ගනුදෙනුව වන්නේ,
 1. ණය හිමියකු වූ කෝසලට රු. 125000 ක් මුදලින් ගෙවීම. 2. ඉඳුනිල්ගෙන් රු. 125000 ක බඩු තොගයක් ණයට ගැනීම.
 3. අයිතිකරු රු 125000 ක් පොද්ගලික ප්‍රයෝජනයට ගැනීම. 4. වැටුප් රු 125000 ක් මුදලින් ගෙවීම
34. ව්‍යාපාරයක ගිණුම් සියල්ල අතුළත් කරන පොත හඳුන්වනු ලබන්නේ,
 1. විකුණුම් පොත ලෙස ය. 2. ගැනුම් පොත ලෙස ය. 3. ලෙජරය ලෙස ය. 4. පොදු ජ'නලය ලෙස ය.
35. ඉඩ දුන් කාලය තුළ ණය හිමියන්ට මුදල් ගෙවීමේදී ගෙවිය යුතු ණය වටිනාකමින් ණය හිමියන් කරන අඩු කිරීම හැඳින්වෙන්නේ,
 1. මුදල් වට්ටම් ලෙස ය. 2. දුන් වට්ටම් ලෙස ය. 3. වෙළඳ වට්ටම් ලෙස ය. 4. ලද වට්ටම් ලෙස ය.
36. ගනුදෙනුවක් සිදු වූ අවස්ථාවේදී ම එහි සියලු විස්තර ඇතුළත් කරන ලියවිල්ල වන්නේ,
 1. මූලික පොතයි 2. මුදල් පොතයි. 3. මූලාශ්‍ර ලේඛණයයි. 4. පොදු ජ'නලයයි.
37. ව්‍යාපාරයක මුදල් පොතේ හර පැත්තේ සටහන් කළයුතු ගනුදෙනුව කුමක් ද?
 1. අත්පිට විකුණුම් 2. අත්පිට ගැනුම් 3. වැටුප් මුදලින් ගෙවීම. 4. ණය හිමියන්ට ගෙවීම.
38. ලෙජර් ගිණුමක හා මූලික සටහන් පොතක කාර්යයන් ඉටුකරන මූලික පොත කුමක් ද?
 1. ගැනුම් පොත 2. විකුණුම් පොත 3. පොදු ජ'නලය 4. මුදල් පොත
39. මුදල් පොතේ හර පැත්තේ හා බැර පැත්තේ සටහන් කිරීමට යොදා ගන්නා මූලාශ්‍ර ලේඛන පිළිවෙලින් දැක්වෙන පිළිතුර කුමක් ද?
 1. වවුචරය හා ලදුපත 2. ලදුපත හා වවුචරය
 3. ලදුපත හා ගැනුම් ඉන්වොයිසිය 4. වවුචරය හා විකුණුම් ඉන්වොයිසිය
40. ණය හිමියන්ට රු. 60000/= ක් මුදලින් ගෙවීමට අදාළ නිවැරදි ද්විත්ව සටහන තෝරන්න.
 1. මුදල් ගිණුම හර රු 6000
 ණය හිමි ගිණුම බැර රු. 6000
 2. ණය හිමි ගිණුම හර රු. 6000
 ණයගැති ගිණුම බැර රු. 6000
 3. ණය හිමි ගිණුම හර රු. 6000
 මුදල් ගිණුම බැර රු. 6000
 4. ණයගැති ගිණුම හර රු. 6000
 ණයහිමි ගිණුම බැර රු. 6000

දකුණු පළාත් අධ්‍යාපන දෙපාර්තමේන්තුව

අර්ධ වාර්ෂික පරීක්ෂණය - 2019

10 ශ්‍රේණිය

ව්‍යාපාර හා ගිණුම්කරණ අධ්‍යයනය - II

නම/විභාග අංකය :-

සැලකිය යුතුයි.

- පළමුවන ප්‍රශ්නය ඇතුළු I කොටසේ ප්‍රශ්න දෙකක් ද II කොටසින් ප්‍රශ්න දෙකක් ද බැගින් තෝරාගෙන ප්‍රශ්න පහකට පිළිතුරු සපයන්න.

01. පහත සඳහන් සිද්ධි ඇසුරෙන් අංක 1 සිට 10 දක්වා ප්‍රශ්නවලට පිළිතුරු සපයන්න.
- අධ්‍යාපන අමාත්‍යාංශයේ නොවිධිමත් අධ්‍යාපන ඒකකය මෙහෙයවන ළදරු හා ළමා ඇඳුම් මැසීමේ පාඨමාලාවක් සාර්ථකව හැදැරූ සඳහා 2019. 01. 01 දින නම නිවසේ කොටසක ළමා ඇඳුම් මසා අලෙවි කිරීමේ ව්‍යාපාරයක් ආරම්භ කළා ය.
- ජනවාරි 01 දින ඇයගේ පියා ඇය නමින් බැංකුවේ තැන්පත් කර තිබූ රු 100000/= ක මුදල ලබාගෙන ව්‍යාපාරයට යෙදවූ අතර “ටිකිරි විලාසිතා” නමින් ව්‍යාපාරය නම් කළා ය. ජනවාරි 02 දින එකක් රු 40000/= බැගින් පාවිච්චි කරන ලද ඇඳුම් මැසීමේ මැෂින් දෙකක් මිලදී ගත් ඇය ජනවාරි 05 දින “සණස” බැංකුවෙන් රු 50000/= ක ණය මුදලක් ද ලබා ගත්තා ය. ජනවාරි මාසයේදී විදුලි බිල ලෙස රු 8000/= ක් දැරීමට සිදුවූ අතර ඇඳුම් මැසීමට අවශ්‍ය රෙදි සහ අනෙකුත් ද්‍රව්‍ය මිලදී ගැනීමට රු. 60000/= ක් වැය කිරීමට සිදු විය.
- ප්‍රසිද්ධ පෙර පාසලක් ආසන්නයේ තම නිවස ඇති නිසා ඉල්ලුම වැඩි වූ අතර ජනවාරි මාසයේදී ඇඳුම් අලෙවිකර රු. 110000/= ක මුදලක් ලබා ගත්තා ය.
- මෙම ව්‍යාපාරය කුමන ව්‍යාපාර සංවිධානයකට අයත් වේද?
 - සඳහාලිගේ ව්‍යාපාරය සපුරාගනු ලබන මූලික අවශ්‍යතාවය හා වුවමනාව දක්වන්න.
 - “ටිකිරි විලාසිතා නිවස ලියාපදිංචි කළ යුතු ය” මෙම කියමනට ඔබ එකඟ වන්නේ ද? නැත් ද? යන්න දක්වා ඊට හේතුව දක්වන්න.
 - මෙම ව්‍යාපාරය තුළින් හඳුනාගත හැකි ශක්තීන් දෙකක් දක්වන්න.
 - ඉහත සිද්ධිය තුළ දක්වෙන රාජ්‍ය හා පෞද්ගලික අංශයේ ව්‍යාපාර දෙක දක්වන්න. (මෙම ව්‍යාපාරය හැර)
 - ජනවාරි 01, 02 සහ 05 දිනවල සිදුවූ ගනුදෙනුවල බලපෑම ගිණුම්කරණ සමීකරණය තුළින් දක්වන්න.
 - විදුලිය ගාස්තු මුදලින් ගෙවීමට අදාළ ද්විත්ව සටහන දක්වන්න.
 - මෙම ව්‍යාපාරයේ ජංගම නොවන වගකීම කොපමණ ද?
 2019. 01. 01 දින මෙම ව්‍යාපාරයේ ප්‍රාග්ධනය යෙදීමට අදාළ ද්විත්ව සටහන දක්වන්න.
 - ඉහත ව්‍යාපාරයේ ජනවාරි මාසයේ අදායම හා වියදම වෙන වෙනම දක්වන්න. (ලකුණු 2 x 10 = 20)

I කොටස

- ප්‍රශ්න දෙකකට පමණක් පිළිතුරු සපයන්න.

02. i. නිෂ්පාදනය කරනු ලබන නිෂ්පාදිත වල ස්වභාවය අනුව ව්‍යාපාර වර්ග දෙකකට වෙන් කළ හැකි ය. ඒවා නම් කරන්න.
- ii. මිනිස් හා වුවමනා වල ලක්ෂණ 2 බැගින් ලියන්න.
- iii. පහත සඳහන් ප්‍රකාශ සත්‍ය ස අසත්‍ය ද යන්න දක්වන්න.
- A විද්‍යුත් මාධ්‍ය මගින් අද මුළු ලෝකයම විශ්ව ගම්මානයක් බවට පත්ව ඇත.
- B වුවමනා ව්‍යාපාරිකයින්ට නිර්මාණය කළ හැකි ය.
- C බැංකු ආයතන භාණ්ඩ නිෂ්පාදිත ව්‍යාපාරවලට නිදසුනක් වේ.
- D ව්‍යාපාර අවදානම් දරමින් නව්‍යතා සම්පාදනය කරන්නා ව්‍යවසායකයා ලෙස හැඳින්වේ.
- i. පහත සඳහන් ඇල්මැති පාර්ශවයේ අරමුණු එක බැගින් දක්වන්න.
- A සැපයුම්කරුවෝ B ප්‍රජාව (ලකුණු 2 x 4 = 8)
03. i. පහත සඳහන් නිදසුන් අයත් නිෂ්පාදන සාධක නම් කරන්න.
- A රථවාහන B නුපුහුණු කම්කරුවෝ C බනිජ සම්පත් D පස
- ii. පහත සඳහන් බලපෑම් ඇතිවන ව්‍යාපාර පරිසර නම් කරන්න.
- A 2007 අංක 07 දරණ සමාගම් පනත B පරිගණක ගතකළ යන්ත්‍ර සූත්‍ර භාවිතය
- C ආදායම් ව්‍යාප්තිය D විදේශීය ප්‍රාග්ධනය රටතුළට ගලා ඒම.
- iii. ව්‍යාපාරයක අභ්‍යන්තර පරිසරය අධ්‍යයනය කිරීම තුළින් ලබා ගත හැකි ප්‍රයෝජන දෙකක් දක්වන්න.
- iv. ව්‍යාපාර බාහිර පරිසරයේ ඇතිවිය හැකි අවස්ථා තර්ජන වලට නිදසුන් දෙක බැගින් දක්වන්න. (ලකුණු 2 x 4 = 8)

04. i. හිමිකාරිත්වය අනුව ව්‍යාපාර සංවිධාන වර්ග කිරීම ගැලීම් සටහනකින් දක්වන්න.

- A සමන්ත ස්ටෝරිස්
- B ශ්‍රී ලංකා වරාය අධිකාරිය
- C රොෂානි සහ සහෝදරයෝ
- D ඉසුරු ක්‍රීඩා සමාජය

- ii. ඒක පුද්ගල ව්‍යාපාර සංවිධාන ක්‍රමයේ වාසි 04 ක් දක්වන්න.
- iii. සංස්ථාපිත සමාගම්වල දැකිය හැකි ලක්ෂණ 04 ක් දක්වන්න.

(ලකුණු 2 x 4 = 08 යි)

II කොටස

• ප්‍රශ්න දෙකකට පමණක් පිළිතුරු සපයන්න.

05. i. ගිණුම්කරණයේ ප්‍රධාන අරමුණ කුමක් ද? (ලකුණු 02)
- ii. ඔබ ව්‍යාපාරයක හිමිකරුවෙකුයැයි සිතා, ඔබට ගිණුම්කරණය ප්‍රයෝජනවත් වන ආකාර දෙකක් දක්වන්න. (ලකුණු 02)
- iii. පහත දැක්වෙන ගනුදෙනු මූලික ගිණුම්කරණ සමීකරණයේ සටහන් කරන්න.
- A අයිතිකරු රු. 500000/= ක් ප්‍රාග්ධනය යෙදීම B රක්ෂණ ගාස්තු සඳහා රු 7500/= ක් ගෙවීම
 - C අයිතිකරු රු 100000/= ක බැංකු ණය මුදලක් ලබා ගැනීම.
 - D රෝහණ සමාගමෙන් රු. 60000/= ලීබඩු ණයට ගැනීම. E රු. 80000/= ක් වටිනා භාණ්ඩ තොගයක් මිලට ගැනීම.
 - F රෝහණ සමාගමට රු. 10000/, ක මුදලක් ගෙවීම. G අයිතිකරු රු. 40000/= ක අමතර ප්‍රාග්ධනය යෙදීම.
 - H විකුණුම් කොමිස් ආදායම ලෙස රු 6000/= ක් ලැබීම (ලකුණු 08) - මුළු ලකුණු 12

06. i ද්විත්ව සටහන් ක්‍රමය යනු කුමක් ද? (ලකුණු 02)
- ii ව්‍යාපාරයක සියලුම ගිණුම් වර්ග පහක් යටතේ හඳුනාගත හැකි ය. එම ගිණුම් වර්ග 5 නම් කර නිදසුන බැගින් දක්වන්න. (ලකුණු 02)
- iii ව්‍යාපාරයක් හා සම්බන්ධ පහත දැක්වෙන තොරතුරු ඔබට සපයා ඇත.

	රු.		රු.
තොගය	100000	බැංකු ණය (වසර 05)	300000
ලීබඩු	400000	ගෙවිය යුතු වියදම්	10000
ණය ගැතියෝ	60000	යන්ත්‍ර උපකරණ	70000
මුදල් ශේෂය	50000	ණය හිමියෝ	40000

- ඉහත තොරතුරු ඇසුරෙන් පහත දැක්වෙන දෑ ගණනය කර දක්වන්න.
- A ජංගම වත්කම්වල වටිනාකම B ජංගම වගකීම්වල වටිනාකම C ජංගම නොවන වත්කම්වල වටිනාකම
 - D ජංගම නොවන වගකීම්වල වටිනාකම E මුළු වත්කම්වල වටිනාකම (ලකුණු 05)

07. i 'මුදල් පොත' යනුවෙන් කුමක් අදහස් වේද? (ලකුණු 02)
- ii පහත සඳහන් ප්‍රකාශ සත්‍ය ද අසත්‍ය ද යන්න දක්වන්න.
- A ව්‍යාපාරයකට යම් මුදලක් ලැබුණු විට එය සනාථ කරමින් ව්‍යාපාරය විසින් ගෙවූ පාර්ශවය වෙත නිකුත් කරන කුවිතාන්සිය ලදු පත වේ.
 - B අත්පිට මෙන් ම ණයට විකුණුම් ද මුදල් පොතේ සටහන් කළ යුතු වේ.
 - C මුදල් ලැබීම් මුදල් පොතට හරකර, මුදල් ගෙවීම් මුදල් පොතට බැර කළ යුතු වේ.
 - D මුදල්පොතේ හර පැත්තේ එකතුව මුදල් පොතේ ශේෂය ලෙස සැලකේ. (ලකුණු 05)

- iii පහත දැක්වෙන්නේ 2018. 01. 01 දින කුමාර විසින් ආරම්භ කරන ලද ව්‍යාපාරයේ ජනවාරි මාසයේ මුදල් ගනුදෙනුවලට අදාළ තොරතුරු ය.

දිනය	ලදුපත් අංකය	වවුචර් අංකය	විස්තරය
2018. 01. 01	01		රු 350000/= ක් ප්‍රාග්ධනය යෙදවීම
2018. 01. 04	-	001	රු 150000/= ක් වෙළඳ භාණ්ඩ මිලදී ගැනීම
2018. 01. 05	02	-	රු 200000/= ක් බැංකු ණය ලබා ගැනීම
2018. 01. 10	-	002	රු 50000/= ක දූව භාණ්ඩ මිලදී ගැනීම
2018. 01. 18	03	-	අත්පිට විකුණුම්වලින් රු 90000/= ක් ලැබීම
2018. 01. 25	04	-	රු 12000/= ක පොලී ආදායම් ලැබීම
2018. 01. 30	-	003	රු 15000/= ක් රක්ෂණ ගාස්තු ලෙස ගෙවීම
2018. 01. 31		004	පෞද්ගලික ප්‍රයෝජනයට රු 10000/= ක මුදල් ගැනීම

- ඉහත ගනුදෙනු කුමාරගේ මුදල් පොතේ සහ අනෙකුත් ලෙජර් ගිණුම්වල සටහන් කරන්න. (ලකුණු 08)
(මුළු ලකුණු 12)

දකුණු පළාත් අධ්‍යාපන දෙපාර්තමේන්තුව

අර්ධ වාර්ෂික පරීක්ෂණය 2019

10 ශ්‍රේණිය

ව්‍යාපාර හා ගිණුම්කරණ අධ්‍යයනය - පිළිතුරු පත්‍රය

I පත්‍රය

1.	2	2.	3	3.	1	4.	4	5.	2	6.	3	7.	1	8.	2	9.	4	10.	1
11.	3	12.	2	13.	4	14.	1	15.	2	16.	2	17.	1	18.	3	19.	4	20.	3
21.	1	22.	2	23.	4	24.	2	25.	1	26.	3	27.	2	28.	1	29.	4	30.	3
31.	4	32.	2	33.	1	34.	3	35.	4	36.	3	37.	1	38.	4	39.	2	40.	3

ලකුණු 40

II කොටස

01. i ඒක පුද්ගල ව්‍යාපාර ii ඇඳුම් පැලඳුම් වුවමනාව :- ලදරු හා ළමා ඇඳුම්

iii එකඟ වේ

හේතුව, - අයිතිකරුගේ සම්පූර්ණ නමින් හැර වෙනත් නමකින් පවත්වාගෙන යාම

- iv ශක්තීන් - * ලදරු හා ළමා ඇඳුම් මැසීමේ පාඨමාලාවක් හැදැරීම
 * පියා විසින් සඳුම් නමින් තැන්පතුවක් පවත්වාගෙන යාම.
 * ප්‍රසිද්ධ පෙර පාසලක් ආසන්නයේ පිහිටීම

v රාජ්‍ය - අධ්‍යාපන අමාත්‍යාංශය

පෞද්ගලික- සහස බැංකුව

vi	වත්කම්	=	හිමිකම	+	වගකීම්
	ජනවාරි 01		මුදල් 100000	=	ප්‍රාග්ධනය 100000
	ජනවාරි 02		මැෂින් 80000	=	-
			මුදල් - 80000		
	ජනවාරි 05		මුදල් 50000	=	-
			150000	=	100000
				+	50000

vii විදුලි ගාස්තු ගිණුම හර රු 8000
 මුදල් ගිණුම බැර රු 8000

viii සහස ණය රු 50000/=

ix මුදල් ගිණුම හර රු. 100,000
 ප්‍රාග්ධන ගිණුම බැර රු. 100000

x ආදායම - ඇඳුම් විකිණීමෙන් රු 110000/=

වියදම් - විදුලිය ගාස්තු	රු 8000
ද්‍රව්‍ය ගැනුම්	රු 60000
	රු 68000

(ලකුණු 2 x 10 = 20)

02. i
- භාණ්ඩ නිෂ්පාදන ව්‍යාපාර
 - සේවා සැපයීමේ ව්‍යාපාර
- ii
- අත්‍යවශ්‍ය නොවීම, විවිධ වීම, නිර්මාණය කළ හැකි වීම, සංකීර්ණ වීම, අසිතිම වීම.
- iii
- A සත්‍යයි
 - B සත්‍යයි
 - C අසත්‍යයි
 - D සත්‍යයි
- iv
- A • අධික වටිනාකම ඇතිවුම් ලබා ගැනීම
 - නිසි පරිදි මුදල් ලබා ගැනීම
 - B • සමාජ සුභ සාධනයට දායක වීම
 - පරිසරයට හිතකර පරිදි කටයුතු පවත්වාගෙන යන්න පිළිබඳව (ලකුණු 02 x 4 = 08)
03. i
- | | | | |
|--------------|----------|---------|---------|
| A ප්‍රාග්ධනය | B ශ්‍රමය | C භූමිය | D භූමිය |
|--------------|----------|---------|---------|
- ii
- | | | | |
|----------------|-------------------|-----------------|----------------|
| A නෛතික පරිසරය | B තාක්ෂණික පරිසරය | C ආර්ථික පරිසරය | D ගෝලීය පරිසරය |
|----------------|-------------------|-----------------|----------------|

- iii ශක්තින් හඳුනා ගත හැකි වීම දුර්වලතා හඳුනා ගත හැකි වීම
- iv අවස්ථා - රජය විසින් බදු සහන ලබාදීම පාරිභෝගිකයන්ගේ ජීවන රටාව වෙනස් වීම ආදී...
තර්ජන - තරගකරුවන් බිහිවීම ජාත්‍යන්තර වෙළඳ සම්බාධක පැනවීම ආදී...

(ලකුණු 2 x 4 = 08)

04. i



- ii A - ඒක පුද්ගල ව්‍යාපාර
- B - රාජ්‍ය සංස්ථා
- C - හවුල් ව්‍යාපාර
- D - සමිති සංවිධාන

- iii ♦ පහසුවෙන් ආරම්භ කළ හැකි වීම
- ♦ සියලුම ලාභ අයිතිකරු සතු වීම
- ♦ තීරණ ගැනීමේ ස්වාධීන බව
- ♦ තොරතුරුවල රහස්‍යතාව ආරක්ෂාවීම
- ♦ තම දක්ෂතා උපරිම ව යෙදිය හැකි වීම ආදී

- iv ♦ සමාගම් පනත යටතේ සංස්ථාපනය කිරීම
- ♦ අඛණ්ඩ පැවැත්මක් තිබීම
- ♦ සීමිත වගකීම
- ♦ කොටස් එකතුවෙන් ප්‍රාග්ධනය රැස්කරගත හැකි වීම.
- ♦ නෛතික පුද්ගල භාවයක් පැවැතීම

(ලකුණු 2 x 4 = 08)

ii කොටස

05. i අල්මැති පාර්ශව වලට තීරණ ගැනීමට අවශ්‍ය තොරතුරු සැපයීම (ලකුණු 02)

- ii ♦ ප්‍රමාණවත් ලාභයක් උපයා තිබේද යන්න දැන ගැනීමට
- ♦ තම ව්‍යාපාරයේ මූල්‍ය තත්ත්වය දැන ගැනීමට
- ♦ තම ගනුදෙනු අමතක වීම සහ අතපසු වීම තුළින් සිදුවන අවාසි අවම කර ගැනීමට
- ♦ නීතිමය අවශ්‍යතා ඉටුකිරීමට (කරුණු 2 කට ලකුණු 02)

iii

ගනුදෙනුව	වත්කම් රු	=	හිමිකම් රු	+	වගකීම්
A	මුදල් + 500000		ප්‍රාග්ධනය + 500000		-
B	මුදල් - 7500		රක්ෂණ ගාස්තු - 7500		-
C	මුදල් + 100000		-		බැංකු ණය + 100000
D	ලී බඩු + 60000		-		රෝහණ සමාගම + 60000
E	භාණ්ඩ තොගය + 80000		-		-
	මුදල් - 80000		-		-
F	මුදල් - 10000		-		රෝහණ සමාගම - 10000
G	මුදල් + 40000		ප්‍රාග්ධනය + 40000		-
H	මුදල් + 6000		විකුණුම් කොමිස් + 6000		ආදායම

(එක් කරුණකට ලකුණු 1 බැගින් 8)

(මුළු ලකුණු 12)

06. i ගනුදෙනුවක ද්විත්ව බලපෑම පෙන්වුම් කිරීම සඳහා එකම වටිනාකම වෙනුවෙන් හර සහ බැර වශයෙන් සටහන් ඇතිවන පරිදි ගිණුම් තැබීමේ ක්‍රමය (ලකුණු 02)

- ii වත්කම් ගිණුම :- නිද. - මෝටර් රථ ගිණුම ආදී... වගකීම් ගිණුම :- නිද. බැංකු ණය ආදී...
- හිමිකම් ගිණුම :- නිද. - ප්‍රාග්ධන ගිණුම, ගැනිලි ආදායම් ගිණුම :- නිද. - විකුණුම් ගිණුම ආදී...
- වියදම් ගිණුම :- නිද. - විදුලි ගාස්තු ගිණුම ආදී.....

iii A ජංගම වත්කම්

නොගය	රු 100000
ණයගැතියෝ	60000
මුදල් ශේෂය	50000
	<u>රු 210000</u>

B ජංගම වගකීම්

ණය හිමියෝ	රු 40000
ගෙවිය යුතු වියදම්	10000
	<u>රු 50000</u>

C ජංගම නොවන වත්කම්

ලීබඩු	රු 400000
යන්ත්‍ර උපකරණ	70000
	<u>රු 470000</u>

D ජංගම නොවන වගකීම්

බැංකු ණය	<u>රු 300000</u>
----------	------------------

E මුළු වත්කම්

ජංගම වත්කම්	රු 210000
ජංගම නොවන වත්කම්	470000
	<u>රු 680000</u>

(ලකුණු 05) - මුළු ලකුණු 12 යි

07. i ව්‍යාපාරයක ගනුදෙනු ආශ්‍රිතව ව්‍යවහාර මුදලින් සිදුවෙන මුදල් ලැබීම් සහ මුදල් ගෙවීම් වාර්තා කෙරෙන මූලික සටහන් පොත මුදල් පොත වේ. (ලකුණු 02)

ii A සත්‍යයයි

B අසත්‍යයයි

C සත්‍යයයි

D අසත්‍යයයි

(ලකුණු 02)

iii

මුදල් පොත

දිනය	ලද්. අං.	විස්තරය	ස. පි.	වටිනාකම රු	දිනය	වවු අං.	විස්තරය	ස. පි.	වටිනාකම රු
2018. 01. 01	01	ප්‍රාග්ධනය		350000	2018. 01. 04	001	ගැනුම්		150000
2018. 01. 05	02	බැංකු ණය		200000	2018. 01. 10	002	දූව භාණ්ඩ		50000
2018. 01. 18	03	විකුණුම්		90000	2018. 01. 30	003	රක්ෂණ ගාස්තු		15000
2018. 01. 25	04	පොලී ආදායම්		12000	2018. 01. 31	004	ගැනීම්		10000

ප්‍රාග්ධන ගිණුම

දිනය	විස්තරය	ස. පි.	වටිනාකම රු	දිනය	විස්තරය	ස. පි.	වටිනාකම රු
				2018. 01. 01	මුදල්		350000

ගැනුම් ගිණුම

දිනය	විස්තරය	ස. පි.	වටිනාකම රු	දිනය	විස්තරය	ස. පි.	වටිනාකම රු
2018. 01. 04	මුදල්		150000				

බැංකු ණය ගිණුම

දිනය	විස්තරය	ස. පි.	වටිනාකම රු	දිනය	විස්තරය	ස. පි.	වටිනාකම රු
				2018. 01. 05	මුදල්		200000

දූව භාණ්ඩ ගිණුම

දිනය	විස්තරය	ස. පි.	වටිනාකම රු	දිනය	විස්තරය	ස. පි.	වටිනාකම රු
2018. 01. 10	දූව භාණ්ඩ		50000				

විකුණුම් ගිණුම

දිනය	විස්තරය	ස. පි.	වටිනාකම රු	දිනය	විස්තරය	ස. පි.	වටිනාකම රු
				2018. 01. 18	මුදල්		90000

පොලී ආදායම් ගිණුම

දිනය	විස්තරය	ස. පි.	වටිනාකම රු	දිනය	විස්තරය	ස. පි.	වටිනාකම රු
				2018. 01. 25	මුදල්		12000

රක්ෂණ ගාස්තු ගිණුම

දිනය	විස්තරය	ස. පි.	වටිනාකම රු	දිනය	විස්තරය	ස. පි.	වටිනාකම රු
2018. 01. 30	මුදල්		15000				

ගැනිලි ගිණුම

දිනය	විස්තරය	ස. පි.	වටිනාකම රු	දිනය	විස්තරය	ස. පි.	වටිනාකම රු
2018. 01. 31	මුදල්		10000				

(එක් නිවැරදි සටහනකට ලකුණු 1 බැගින් ලකුණු 8)